



كۆپ قىسىملىق بالىلار رومانى

پەرىھات ئىلىياسى

كۆرۈنمەلىك بالىلار

تەتۈرلەر شەھىرى



شىنجاڭ ياشلار ئۆسمۈرلەر نەشرىياتى





كۆپ قىسىملىق بالىلار رومانى

پەزىلەت ئىلىمى

كرورانلىق بالىلار

تەتۈرلەر شەھىرى



شېنجاڭ ياشلار ئۆزگىرىش شىركىتى

责任编辑：阿布里克木·艾山

责任校对：迪里亚尔·吐尔逊

封面设计：阿里甫·夏

插图：吐尔逊·依沙克

楼兰之子 一
奇妙的反面城（维吾尔文）
（系列儿童长篇小说）
帕尔哈提·伊力牙斯 著

新疆青少年出版社出版
（乌鲁木齐市胜利路二巷1号 邮编：830049）
新疆新华书店发行
新疆翼百丰印务有限公司印刷
880×1230毫米 32开本 7.375 印张
2007年6月第1版 2009年4月第3次印刷
印数：5601—8600

ISBN978-7-5371-5711-1 定价：11.00 元
如有印刷装订问题请直接同出版社调换

图书在版编目(CIP)数据

奇妙的反面城：维吾尔文/帕尔哈提·伊力牙斯著. —乌鲁木齐：新疆青少年出版社，2007.6
(楼兰之子)
ISBN978—7—5371—5711—7

I. 奇… I. 帕… III. 儿童文学—长篇小说—中国—当代—维吾尔语（中国少数民族语言） IV. I287.45

中国版本图书馆 CIP 数据核字(2007)第 069401 号

مەسئۇل مۇھەررىرى: ئابلىكىم ھەسەن
مەسئۇل كوررېكتورى: دىليار تۇرسۇن
مۇقاۋىنى لايىھىلىگۈچى: غالىب شاھ
قىستۇرما رەسىملىرىنى سىزغۇچى: تۇرسۇن ئىسھاق

كرورانلىق بالىلار —
تەتۈرلەر شەھىرى
(كۆپ قىسىملىق بالىلار رومانى)
ئاپتورى: پەرھات ئىلياس

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كوچا 1 - قورۇ، پ: 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنبوۋېن باسما چەكلىك شىركىتىدە بېسىلدى

ئۆلچىمى: 880×1230 م، 32 كەسەم، باسما تاۋىقى: 7.375

2007 - يىل 6 - ئاي 1 - نەشرى

2009 - يىل 2 - ئاي 2 - بېسىلىشى

ISBN978-7-5371-5711-7

باھاسى: 11.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئىۋەتكە، تېگىشىپ بېرىمىز

مۇندەرىجە

1	 ئايپورۇق مەلىكىسى
17	 تەتۈرلەر شەھىرى
29	 ئۈمىدسىزلىك شەيتاننىڭ ئىشى
39	 كۈسەنلىك بالمانچى قىز
61	 ئوغۇل بالدەك گەپ قىلدىڭ
76	 نورۇز خۇشاللىقى
99	 ئانىسىنى يىتتۈرۈپ قويغان ئۇرۇق
110	 تارىم يولۋىسىنى سېغىنىش
136	 قارغىش تەگكەنلەر
160	 ئەتلەس قىز
176	 تونۇر بېشىدا
192	 كۆكتىن تامدۇق، يەردىن ئۈندۇق
215	 خىسلەتلىك ساياھەت يېتەكچىلىرى

ئايورۇق^① مەلىكىسى

— ئەمدى مەھمۇد بوۋىمىزنىڭ كىتابى («تۈركىي تىللار دىۋانى» نى دېمەكچى) دىكى قوشاقلاردا ئېيتىلغان قەدىمكى ئىلى دەرياسى بويىغا بېرىپ باقامدۇق؟ — دېدى تۈرگۈن.

— ئىلى دەرياسى؟ — دېدى ئايچەچەك، — مەنمۇ ئاڭلىغاندەك قىلغان. بېرىپ باقايلىچۇ!

شۇنىڭ بىلەن ئۇلار بىردەمدىلا ئۆزلىرىنى مىڭ يىللار ئىلگىرىكى ئىلى دەرياسى بويىدا كۆرۈشتى. ئۆركەشلەپ ئېقىۋاتقان سۈرلۈك ئىلى دەرياسى بو- يى تال - يۇلغۇن، قىياقلار بىلەن پۈركەنگەن قېلىن توقايلىق، يىراقلاردىكى ياپپېشىل تاغ باغرىلىرىدا ياغ- ما، توخسى، چىگىل قەبىلىلىرىنىڭ ئوتاقلىرى كۆرۈ- نۈپ تۇراتتى.

ئايچەچەك ئىلى ۋادىسىنىڭ گۈزەللىكىگە تويماي قارايتتى، ئىلى دەرياسىدىكى ئەجدىھادەك تولغىنىپ ئې- قىۋاتقان دولقۇنلارغا قاراپ ئۆزىنى خۇددى كۈنچى دەريا- سى بويىغا كېلىپ قالغاندەك ھېس قىلدى. گاھ قۇش- لارنىڭ سايراشلىرىغا مەپتۇن بولۇپ قۇلاق سالسا، گاھ

① ئىلى دەرياسىغا يېقىن قەدىمكى شەھەر.

كۆپكۆك ئاسماندىكى كۈن، بۇلۇتلارغا قارىغىنىچە نېمە-
لەرنىدۇر دەپ پىچىرلايتتى.
زۇمرەت، ئايچەشلەر يول بويىدىن بىرمۇنچە گۈل-
لەرنى تېرىۋېلىپ، قۇلاقلىرىغا قىستۇرۇۋېلىشتى، يەنە
گۈلچەمبىرەك ياساپ بويۇنلىرىغا ئېسىۋېلىشتى. بۇنىڭ-
غا ئايچەكەكنىڭ ھەۋىسى كەلگەنىدى، ئۇنىڭ قۇلىقىغى-
مۇ گۈل قىستۇرۇپ، بېشىغا گۈلچەمبىرەك كىلدۈرۈپ
قويدى.

ئۇلار بىر تۈپ تال تۈۋىدىن قايرىلىشىغا تۇيۇقسىز
دۇبۇلغا - ساۋۇت كىيىپ، قىلىچ، نەيزە، گۈرۈزىلەرنى
كۆتۈرۈشۋالغان بىر تۈپ چېرىكنى كۆرۈپ قالدى.
چېرىكلەر قىرغاققا كېلىپ توختىغان بىر كېمىنى قوغ-
داپ تۇرۇشقانىكەن. كېمىدىن بىرنەچچە چېرىك بويىنى
ۋە قوللىرىغا تاقاق سېلىنغان گەۋدىلىك بىر يىگىتنى
يالاپ قىرغاققا چۈشۈردى. يىگىتنىڭ يۈز - كۆزلىرى
قانغا بويالغان، بىر قاراشتلا قاتتىق ئۇرۇلغانلىقى چى-
قىپ تۇراتتى.

يىگىت تەخ قىلىپ قويۇلغان يارىيار ھارۋىغا چىقىد-
رىلغاندىن كېيىن، بىر چېرىك ھارۋىنى ھەيدەپ، ئىك-
كى چېرىك ئاتلىق ئېلىپ ماڭدى.
— بۇ بىچارە ئاكاش نېمە گۇناھ ئۆتكۈزگەن بول-
غىيتتى؟ — دەپ پىچىرلىدى زۇمرەتنىڭ ئۇ يىگىتكە
ئىچى ئاغرىپ.

— شۇنداقمۇ ئۇرۇۋەتكەن بارمۇ؟ — دېدى ئايچە-
چەكمۇ چىداپ تۇرالماي.

— قاراڭلار، قاراڭلار، — دەپ قالدى بۇ چاغدا تۈرگۈن تۇيۇقسىز تاللىق ئارىسىدىن كۆرۈنۈپ تۇرغان قارشى قىرغاقنى كۆرسىتىپ. شۇئان ھەممەيلەن ئۇ كۆرسەتكەن تەرەپكە قاراشتى. قارشى قىرغاققا بىر قىز ھەدەپ دەرياغا ئۆزىنى تاشلىماقچى بولۇۋاتاتتى، ئەمما قېشىدىكى قىزلار ئۇنىڭ قولىدىن تۇتۇۋېلىپ ئارقىغا سۆرەيتتى. بۇنىڭدىن كۆڭلى بىر ئىشنى تۇيغان تۈر-گۈننىڭ كاللىسىدىن: «ئۇ قىرغاققا ئۆتۈپ بۇنىڭ زادى نېمە ئىشلىقىنى بىلىپ باقمايلىمۇ؟» دېگەن ئوي كەچتى.

ئۇلار كۆزنى يۇمۇپ - ئاچقۇچىلا دەريانىڭ ئۇ قىر-غىقىغا بېرىپ بولۇشتى. ئەمما، ئۆزلىرىنى ئۇلارغا كۆرسەتمىدى.

خاسىيەتلىك سائەتنى كەينىگە ياندۇرۇپ كۆرۈپ بۇ پاجىئەنىڭ جەرياننىمۇ بىردەمدىلا بىلىپ بولۇشتى. ئەسلىدە ماۋۇ زار - زار يىغلاپ، ئۆزىنى دەرياغا تاشلى-ماقچى بولۇۋاتقان ھەدەش ئايىورۇق شەھىرىنىڭ مەلى-كىسى ئايقۇت، بايقى بويىغا تاقاق سېلىنىپ ئېلىپ كېتىلگەن يىگىت بولسا ئايىورۇق ئوردىسىدىكى نەغمى-كەش بۇقار ئىكەن. ئايقۇت بۇقارنىڭ ناخشىسىغا بەك ئامراق ئىكەن، بۇقارمۇ ئايقۇت بىلەن كۈندە دېگۈدەك كۆرۈشۈپ تۇرمىسا كۆڭلى ئۇنىمايدىكەن. بىراق، ئاي-قۇتنىڭ ئاتا - ئانىسىنىڭ ئايقۇتنى يۇرۇڭقا ياسلىق^① بىر

① ئىلى ۋادىسىدىكى قەدىمكى شەھەرلەرنىڭ بىرى. ھازىرقى قورغاس دېگەن نام شۇنىڭدىن كەلگەن دېگەن قاراش بار.

شاھزادىگە ياتلىق قىلغۇسى بار ئىكەن. ئايقۇت بۇنىڭغا كۆنمەپتۇ، بۇقارمۇ «نېمە كۆرسەم كۆردۈم» دەپ ئاي- قۇتنى ئېلىپ يىراق - يىراقلارغا كەتمەكچى بوپتۇ. بىراق، ئۇلار ئاييورۇق شەھىرىدىن سېپىل سىرتىغا چىقىدىغان لەخمە بىلەن ئەمدىلا سىرتقا چىقىپ تۇرۇش- ىغا، بۇ ئىشنى ئالدىن سېزىپ بولغان چېرىكلەرنىڭ قولىغا چۈشۈپ قاپتۇ. شۇنىڭ بىلەن بۇقار ئاييورۇقتا تۇرۇشلۇق قارلۇق خاننىڭ پەرمانى بىلەن قاتتىق ئەدەپ- لىنىپ، تەڭرىقۇت چوققىسى (ھازىرقى ئەۋلىيا چوققىسى) بويىدىكى زىندان دېگەن قاراڭغۇ بىر سايغا پالىد- نىپتۇ. ئايقۇت بولسا ئۆركەشلەپ ئېقىۋاتقان ئىلى دەر- ياسىغا ئۆزىنى تاشلاپ، بۇقارنىڭ كەينىدىن بىللە كەت- مەكچى بوپتۇ...

تۈرگۈن بەشەيلەننىڭ ئايقۇت ھەدىسىنىڭ يىغىسىغا قاراپ، ئۇنىڭغا قاتتىق ئىچى ئاغرىدى، زالىم ئاتىسى ۋە ئۇنىڭ جېسەكچىلىرىگە قاتتىق نەپرەتنى قوزغالدى. بۇقار ئاكىسى بىلەن ئايقۇت ھەدىسىنى بەختكە ئېرىشتۈ- رۈش ئۈچۈن قولىدىن كېلىشىچە ياردەم قىلماقچى بو- لۇشتى. بىراق، ئىشنى نەدىن باشلاشنى بىلمەيتتى. — ئەتە يۇرۇڭقا ياساسىمىقلار توي تارتىپ كېلەر- مىش، — دېدى ئايچەش نېمىدىندۇر ئەندىشە قىلىپ. — ئايقۇت ھەدەمنى ئەكەتكۈچە، بىرەر ئامال تاپ- ساق بولاتتى، — دېدى زۇمرەت تۈرگۈنگە قاراپ. ھەممەيلەن جىمجىت بولۇپ ئويلىنىشقا باشلىدى. — مەن بىر ئامال تاپتىم، — دېدى تۇيغۇن

بىردىنلا جىملىقنى بۇزۇپ. ھەممەيلەن ئۇنىڭغا «قې-
نى، تېز دېگىن!» دېگەن مەنىدە تەلمۈرۈپ قاراشتى.
— بىز بىر ئامال قىلىپ، يۇرۇڭقاياسلىق شاھزا-
دىنى ئاغرىتىپ قويايلى، شۇنداق قىلساق بۇ ئىشنى
كەينىگە سۆرىگىلى بولىدۇ.
— بۇغۇ بولىدىغان چارىكەن، ئەمما قانداق ئاغرىد-
تىپ قويىمىز؟

— «سورماڭلار ھەم دورماڭلار» دېگەن گەپنى
يەنە ئۇنتۇپ قاپسىلەر - ھە، ئۇنتۇغاقلار؟ — دېدى
تۇيغۇن كۈلۈپ. شۇنىڭ بىلەن ھەممەيلەن كۈلۈشۈپ
كېتىشتى.

ئۇلار ھايت - ھۈيت دېگۈچىلا ئالمىلىق باغلار
بىلەن تولغان گۈزەل يۇرۇڭقاياس شەھىرىگە يېتىپ بار-
دى. يۇرۇڭقاياسلىقلار ئاييۇرۇق شەھىرىگە توي تارتىپ
بارغىلى جىددىي تەييارلىق كۆرۈشۈۋاتقانكەن. چىراي-
لىق كىيىنىۋالغان بۆۋەك شاھزادە قولداشلىرىنىڭ
ھەمراھلىقىدا ئالمىلىق باغقا سايىدىغىلى چىققانىدى.
شاھزادە ئۇسساپ كەتكەنلىكتىن، ئاقلاپ قويۇلغان
بىر تال ئالمىنى ئېلىپ يەۋاتاتتى. بۇنى تازا ئوبدان
پۇرسەت دەپ بىلگەن تۇيغۇن دەرھال چۈننىغا ئايلىنىپ
ئۇچۇپ باردى-دە، ئالمىغا قونۇپلا يەنە ئۇچۇپ كەتتى.
شاھزادە بۇنى سەزمەي ئالمىنى يەۋەردى...

شۇ ئاخشىمى شاھزادىنىڭ ئىچى سۈرۈپ، كېچىچە
كىرىپك قاقمىدى. ئاييۇرۇققا توي تارتىپ بېرىش تۈ-
گۈل، ماڭغۇدەكمۇ ماغدۇرى قالمىدى. شۇ سەۋەبتىن

توي بىر ھەپتە كېچىكتۈرۈلدى.
— بۇ ئاق نانچى شاھزادىنى ئەجەب بابلىدىڭ، —

دەپ خۇش بولۇپ كەتتى ھەممەيلەن.

— ئەمدى دەرھال بۇقار ئاكىمىزنى ئىزدەپ

تاپايلى، بولمىسا زىنداندا بۆرىلەرگە يەم بولۇپ

كېتىدۇ، — دېدى تۈرگۈن.

شۇنىڭ بىلەن ئۇلار قۇشقاچلارغا ئايلىنىپ، يىراق-

تا ھەيۋەتلىك كۆرۈنۈپ تۇرغان تەڭرىقۇت چوققىسىنى

نىشانلاپ ئۇچۇشقا باشلىدى.

ئۇلار چېرىكلەر بۇقارنى ئېلىپ كەتكەن يولنى

بويلاپ ئۇچا - ئۇچا، نەچچە قىر، نەچچە سايىدىن ئاش-

تى، ئاخىر تەڭرىقۇت چوققىسى بويىغىمۇ كېلىپ قال-

دى، لېكىن بۇقار ئاكىمىنىڭ ئۆزى تۈگۈل سايىسىمۇ

كۆرۈنمىدى.

ئاخىر ئۇلار زىندان دەپ ئاتىلىدىغان چوڭقۇر ساي

تۆپىسىدىكى ئېگىز بىر قارغايىنىڭ شېخىغا قونۇپ ئارام

ئالغاچ ساي ئىچىگە قارىدى. ساي ئىچى بۈككىدە قار-

غايلىق بولغاچقا، ئادەم بار - يوقلۇقىنى ئىلغا قىلماق

تەس ئىدى.

— «بۇقار ئاكا» دەپ توۋلاپ باقامدۇق؟ — دېدى

تۇيغۇن.

— ئۇنداق قىلساق چېرىكلەرنى چۆچۈتۈپ قويد-

مىز، — دېدى تۈرگۈن، — ئەڭ ياخشىسى يەنە ئىزدەپ

باقايلى.

ئۇلار زىندان سېيىغا چۈشۈپ بۇلاق بويلىرى،

قارىغاي تۈۋىلىرىنى قىدرىپ باقتى، لېكىن ئادەمزات ئايىغى كۆرۈنمەيتتى.

بۇ ساي تولىمۇ چوڭقۇر، پەقەت چىڭقىچۇش مەز-گىلىدىن باشقا چاغدا كۈن چۈشمەيتتى. ئىككى قاپتىلد-مۇ تىك، بۆرە، يىلپىزلار كۆپ بولغانلىقتىن بۇ يەرگە چۈشكەن ئادەمنىڭ تىرىك قايتىپ چىقىشى تەس گەپ ئىدى. شۇڭا، قارلۇق خان ئۆلۈمگە ھۆكۈم قىلىنغان جىنايەتچىلەرنى مۇشۇ سايغا پالىۋېتەتتى.

— بىچارە بۇقار ئاكىمنى بۆرىلەر ... — دەپ ئاخذ-رىنى ئېيتالماي ئۈمچەيدى زۇمرەت.

ئۇلار ئۈندىمەستىن ئۇزاق ئىزدەشتى. ئىزدە - ئىزدە تەڭرىقۇت چوققىسى ئېتىكىدىكى بىر خادىغا كې-لىپ قوندى.

— قاراڭلار، قاراڭلار! ئاۋۇ يەردە بىرەيلەن كې-تىپ بارىدۇ! — دېدى ئايچەچەك تۇيۇقسىزلا تەڭرىقۇت چوققىسىنىڭ كۈنپېتىش تەرىپىنى كۆرسىتىپ.

ھەممەيلەن تەڭلا ئۇ كۆرسەتكەن تەرەپكە قاراشتى. دېگەندەك، قارا ئۆكۈز مىنگەن بىر يىگىت تىك قاپتالنى بويلاپ چوققىغا ئۆرلەپ چىقىپ كېتىپ باراتتى. يىگىت-نىڭ كەينىگە يەنە بىر مارالمۇ ئەگىشىۋالغانىدى. ئۇلار «ئۆرلە - ئۆرلە» تىك بىر قىياغا دۇچ كېلىپ قالدى. تۈرگۈن «ئەمدى قانداق قىلار؟» دەپ ئويلاپ تۇ-

رۇۋېدى، مۆجىزە يۈز بېرىپ، ئۆكۈز لەپىدىلا كۆتۈ-رۈلۈپ ئۇچۇشقا باشلىدى. مارالمۇ ئۇلارنىڭ ئارقىسىد-ىن قالماي ئۇچماقتا ئىدى. ئۇلار شۇ ئۇچۇشقىنىچە

تۈرگۈن بەشەيلەنگە يېقىنلا جايدىن قايرىلىپ تەڭرىقۇت چوققىسىغا ئۆرلەپ چىقىپ كەتتى.

— بۇقار ئاكامكەن! — دەۋەتتى تۇيغۇن يۈز - كۆزى قان يۇقى يىگىتنى بىر قاراپلا تونۇپ.

قالغانلارمۇ ئۇنى تونۇپ بولۇشقانىدى، شۇڭا:

— شۈكەن! شۈكەن! — دەپ چۇرقىرىشىپ كەت-

تى خۇددى گۆھەر تېپىۋالغاندەك خۇش بولۇشۇپ. ئان-

دىن ئۇلارمۇ بۇقارنىڭ ئارقىسىدىن تەڭرىقۇت چوققى-

سىغا ئۇچۇپ چىقىشتى.

بۇقار مىنگەن ئۆكۈز چوققا ئۈستىدىكى بىر بۇلاق

بويىغا كېلىپ قوندى. ئۇنىڭ ئارقىسىدىن مارال ۋە

قۇشقاچلارمۇ كېلىپ قوندى.

بۇقار بۇلدۇقلاپ چىقىۋاتقان سۈپسۈزۈك سۇدا

يۈز - كۆزلىرىنى پاكىز يۇيغاندىن كېيىن قانغۇچە سۇ

ئىچتى، ئاندىن بۇلاق بويىدىكى چىملىقتا ئارام ئېلىپ

ياتتى. ئۆكۈز بىلەن مارالمۇ سۇ ئىچكەندىن كېيىن،

ئۇنىڭ ئەتراپىدا ئايلىنىپ ئوتلاشقا باشلىدى.

بۇ چاغدا تۈرگۈن بەشەيلەن ئۆز ئەكسىگە قايتىپ

بۇقارنىڭ ئالدىغا كېلىپ سالام بەردى. بۇقار تۇيۇقسىز

پەيدا بولۇپ قالغان بۇ بەش بالىغا قاراپ كۆزلىرىگە

ئىشىنەلمەي قالدى.

«مۇنچىۋالا ئېگىز چوققىدا نېمىش قىلىپ يۈرگەن

بالىلاردۇ؟ بۇ؟ چۈش كۆرۈۋاتمەنمۇ - يە؟» دەپ ئويلاپ

قالدى ئۇ. لېكىن، بىر - بىرىدىن ئوماق بالىلارنىڭ

ئۆزىگە ھۈپپىدە ئېچىلغان چۇغلۇقلاردەك تەلپۈنۈپ،

كۈلۈپ قاراپ تۇرغانلىقىنى كۆرۈپ، بۇنىڭ چۈش
بولۇپ قېلىشىنى ھەرگىز خالىمىدى.

— سىلەر بۇ چوققىغا قانداق چىقىپ قالغان؟ —
سورىدى بۇقار سالام - سەھەتتىن كېيىن.

ئۇلار بۇقارغا ئۆزلىرىنىڭ يۈرۈڭقاياس شەھىرىدىن
ئۇنى ئىزدەپ كەلگەنلىكىنى، ئايىورۇق شەھىرىدە كۆر-
گەنلىرىنى ھەمدە ئارىدا بولۇنغان ئىشلارنى تەپسىلىي
سۆزلەپ بەردى. ئەمما، بۇقار ئۇلارنى «تەڭرىنىڭ ماڭا
رەھىمى كېلىپ ياردەمگە ئەۋەتكەن ئەلچىلەر بولسا كې-
رەك» دەپ چۈشەندى.

ئۇلار بۇلاق بويىدا ئولتۇرۇپ پاراڭغا چۈشتى.
بۇقار ئۇلاردىن ئۆزىگە يامانلىق يەتمەيدىغانلىقىنى بى-
لىپ، ئاخىر بېشىدىن ئۆتكەن كەچۈرمىشلىرىنى سۆز-
لەپ بەردى.

— چېرىكلەر مېنى ئېلىپ زىندان دېگەن سايغا
يېتىپ كېلەي دېگەندە كەچ بولۇپ كەتتى، — دەپ
گېپىنى داۋاملاشتۇردى بۇقار، — شۇنىڭ بىلەن چې-
رىكلەر مېڭىۋېرىشتىن قورقۇپ، بىر دالدا جايىنى تې-
پىپ يېتىپ قېلىشتى. يېرىم كېچە بولغاندا باغلاقتىن
يېشىنىپ تۇيدۇرماي قاچتىم. شۇ قاچقانچە، قويۇق
تال، قارىغايىلار بىلەن تولۇپ كەتكەن بىر سايغا چۈ-
شۈپ، قىر ياقىلاپ قاچىۋەردىم. قاچە - قاچە ئاخىر
بىر قىساڭغا كېلىپ قاپسىلىپ قالدۇم. بوينۇمدىكى
تاقاقنى يوغان خادا تاشقا ئۇرۇپ يۈرۈپ ئاخىر چېقىۋەت-
تىم. بۆرە - يىلپىزلارغا يەم بولۇپ كەتمەي دەپ بىر

قارىغايىنىڭ ئۈستىگە تىمىسقىلاپ يۈرۈپ چىقىۋالدىم. ئۇخلاپ قالماي دەپ چىشىمنى چىشلەپ، بەك تەستە تالڭ ئاشۇردۇم. تالڭ سۈزۈلگەندە ئۆزۈممۇ بىلمەيلا كۆزۈم ئۇيقۇغا كېتىپ قاپتۇ. ھېلىمۇ ياخشى قارىغاي شاخلىد-رىغا چاپنىمنى ئېلىپ قويغاچقا چۈشۈپ كەتمەپتىمەن. بىر چاغدا بىر ئاۋازدىن چۆچۈپ ئويغىنىپ كەتتىم. يېقىنلا بىر جايدا كەكلىك سايىراۋاتقانكەن. كۆزۈمنى ئېچىپ قارىغۇدەك بولسام، ئاسمان - پەلەك بوي سوز-غان، ھەيۋەتلىك بىر چوققىنىڭ ئېتىكىدە يېتىپتىمەن. تەڭرىقۇت چوققىسى مۇشۇ بولسا كېرەك دەپ ئويلاپ، «ئەي، مېھىر - شەپقەتلىك ئۇلۇغ تەڭرىم! مېنى پانا-ھىڭغا ئالغىن! ماڭا قۇت ئاتا قىلغىن!» دەپ ئىلتىجا قىلدىم. ئىلتىجايىمدىن تەسىرلەندى بولغاي، تاغۇ - تاشلار لەرزىگە كەلدى. شۇئان ئاپئاق ساقاللىق قۇلباق بوۋاي سېمىزلىكتىن تۈكلىرى ۋالىلداپ پارقراپ كەت-كەن بىر قارا ئۆكۈز بىلەن يېلىنى سۈت توشۇپ چىڭقىد-لىپ كەتكەن بىر مارالنى يېتىلىگىنىچە كۆز ئالدىمدا پەيدا بولدى. «ئەي يىگىت! تېز چۈشۈپ بۇ قاراگىرنى مىنگىن!» دېدى بوۋاي. «خىزىرغا ئۇچراپتىمەن، ئەمدى ئامىتىم كەلگۈدەك» دەپ ئويلاپ، دەرھال قارد-غايدىن چۈشۈپ بوۋايغا سالام بەردىم. بوۋاي سالىمىمنى ئىلىك ئېلىپ، ماڭا قۇت تىلەپلا كۆزدىن غايىب بول-دى. ئەمما، بوۋاي «قاراگىر» دەپ ئاتىغان قارا ئۆكۈز بىلەن مارال مېنى ساقلاپ تۇراتتى. «تېز مېنى مىن!» دېدى قاراگىرمۇ زۇۋانغا كېلىپ. شۇنىڭ

بىلەن بىر سەكرەپلا قاراگىرنى مىندىم. قاراگىر مېنى ئۇدۇل مۇشۇ چوققا ئۈستىگە ئېلىپ چىقتى. ئۇلار ئۇزاق پاراڭلاشقاندىن كېيىن مارالنى سېغىپ، سۈتىنى ئىچمەكچى بولدى. تۇيغۇن ھايت - ھۈيت دېگۈچىلا چېلەك، ئوچاق، قازان، چۆمۈچ، چىدەنە دېگەنلەرنى تەييار قىلدى. يەنە گۆش، نانلارنىمۇ ھازىرلىدى. سۈتىنى پىشۇرۇپ ئىچىشكەندىن كېيىن ئۇلار لارنىڭ بەدىنىگە ئاجايىپ ماغدۇر كىردى. ئاندىن ئۇلار چوققا ئۈستىدىكى كۆلبۇلاق، كۆزبۇلاقلارنى ئايلىنىپ بىردەم سەيلە قىلىشتى. ئاخىرىدا چوققىنىڭ گىرۋىكىگە كېلىپ، پايانسىز ئىلى ۋادىسىغا نەزەر تاشلىدى. يىراقتا سوزۇلۇپ ياتقان گۈزەل ئىلى دەرياسى كۈمۈش لېنتىدەك پارقىراپ كۆرۈنۈپ تۇراتتى. يەنە ئىس چىقىپ تۇرغان ئوتاقلار، ياپېشىل ئېتىز - دالالار، يەرگە جىراپ قويغاندەك كۆرۈنىدىغان تارام - تارام غول ئېقىنلار، پادا - پادىسى بىلەن ئوتلىشىپ يۈرگەن قوي - كالا، يىلقلار، يارىيار ھارۋىلارنى ھەيدىشىپ يۈرگەن تېرىمچىلار... بۇلارنى تىل بىلەن تەسۋىرلەپ بولۇش مۇمكىن ئەمەس ئىدى.

يىراقتىكى ئىلى دەرياسى بويىدا غىل - پال كۆرۈنۈپ تۇرغان ئايپۇرۇق شەھىرىگە كۆزى چۈشۈش بىلەن بۇقارنىڭ يۈرىكى سىقىلىپ، چىرايى يەنە ئازاب تۇمانلىرى بىلەن تولدى. ئۇ، ئەنە شۇ شەھەردە تۇغۇلۇپ ئۆسكەن، كىچىكىدىن ناخشىغا ئىشتىياق باغلاپ ئاخىر داڭلىق ناخشىچىغا ئايلانغان. ئۇ جايدا يەنە دۇنيادا